شىادم از زندگئ خو يش

جیسا آپ کو معلوم ہے، میں یه کتاب قسطوں میں لکھ رہا ہوں۔ ہر قسط لکھنے کے بعد میں اسے خالد حسن قادری صاحب کو تصحیح کے لیے بھیجتا ہوں۔ پچھلی قسط جب واپس آئی تو میں نے دیکھا که ایك جگه حاشیے میں قادری صاحب نے کچھ لکھا ہے۔ جہاں میں نے لکھا تھا، "رہا پروفیسر کا خطاب، جوکام میں نے شروع ہی سے سنبھالنے کا فیصله کیا وہ ... ایسا تھا کہ اس کے ساتھ وہ کام نہیں کرسکتا تھا جن کی بنا پر آپ پروفیسرشپ کے عہدے پر پہنچ سکتے ہیں۔" قادری صاحب نے حاشیے میں لکھا، "جن میں خوشامد اور چاپلوسی سرفہرست ہیں۔" مجھے ان کی اس بات سے پورا اتفاق ہے، لیکن یه SOAS کے ماحول کی تصویر کا صرف ایك رخ ہے۔ پہلے اس خوشامد کے بارے میں مجھے یه کہنا چاہیے که آپ کا کام زبانی خوشامد سے زیادہ عملی خوشامد سے چلتا تھا۔ مطلب یه که اگر آپ ترقی کرنا چاہتے تھے تو آپ صرف وہ کام کرتے تھے جو آپ کا صدرشعبہ اور دوسرے ارباب حلّ و عقد سمجهتے تھے که آپ کو کرنا چاہیے، اور آپ وہی تعصبات اپنے اندر پیدا کرتے تھے جو ان کے تھے۔ ان میں سب سے اہم یہ تھے: مقدم کام تحقیق ہے، اور وہ بھی ایسی تحقیق جو کسی عملی کام کے لیے کسی طرح مفید نه ہو۔ ان کے نزدیك بہترین تحقیقی مضمون وہ تھا جسے آپ کے علاوہ مشکل سے تین یا چار آدمی سمجھ سکیں۔ آپ کو پڑھائی کی کوئی خاص پرواہ نہیں کرنی چاہیے۔ اگر آپ کسی جدید زبان کے لکچرر ہوں تو اس زبان پر اپنا عبور محدود رکھیے۔ پڑھنے کی حد تك تو ٹھيك ہے، ليكن زبان روانی سے بولنا اور اپنے طالب علموں سے یه توقع کرنا که وہ بھی روانی سے بولنا سیکھیں، یه شرافت سے بعید ہے۔ کہا جاتا ہے که برطانیه آزاد ملك ہے، جمہوری ملك ہے، ہر شخص کا حق ہے که وہ اپنی بات سوچے اور اس کا اظہار بھی کرے۔ جہاں تك SOAS کا معامله ہے، اس میں آپ آزاد تو تھے، لیکن آپ کو اپنی آزادی کی قیمت بھی ادا کرنی ہوتی تھی۔ بلکہ اگر میں کہوں کہ اس کی سزا بھگتنی پڑتی تھی تو بے جا نہیں ہوگا۔ لکچرروں کی بڑی اکثریت یہ سزا بھگتنے کے لیے تیار نہیں تھی اور وہ یه سمجھتے تھے که خاموشی بہتر ہے۔ رہی جمہوریت، ملك میں جمهوریت ہو یا نه ہو، SOAS میں اگر تھی تو نہایت محدود. ڈائریکٹر، سیکرٹری اور صدر

شعبه ـــ ہر ایك اپنے میدان میں مختارِكل تھا اور اپنے اقتدار كو قائم ركھنے كى خاطر بعض اوقات وہ بے ایمانیاں كرتا اور وہ جھوٹ بولتا كه خدا كى پناه اس كى تفصيل میں نے ١٩٧٣ میں ایك كتابچیے ORIENTAL DESPOTISM میں (جو تقریباً ١٩٠٠ الفاظ پر مشتمل تھا) بیان كى ہے اس كے شائع ہونے كے كچھ ہى دن بعد ايك امريكى خاتون Wendy O'Flaherty جو اس كى ہے اس كے شائع ہونے كے كچھ ہى دن بعد ايك امريكى خاتون علیں مسكرا كے مجھ سے پوچھا، زمانے میں سنسكرت پڑھاتى تھیں مجھے برآمدے میں ملیں مسكرا كے مجھ سے پوچھا، "Ralph, don't you want to be a professor?" نے كہا كه مجھے اس كى كوئى خاص پرواہ نہيں تو ہنس كے كہا، "That figures!") عسمجھ میں آتی ہے!")۔

لیکن اب SOAS کے بارے میں اس سے زیادہ کہنے کی ضرورت نہیں۔ جتنا اب تك میں نے لکھا ہے آپ اس کو کتاب کی تمہید سمجھیے جو اس لیے لکھی گئی که آپ سمجھ سکیں که میں نے کس ماحول میں اردو کی خدمت کرنے کی کوشش کی ہے۔

اردو سيكهنا

جب میں نے SOAS میں اردو پڑھنی شروع کی تو میں اس خوش فہمی میں مبتلا تھا کہ یہ میرے لیے بائیں ہاتھ کا کھیل ہوگا۔ ہندوستان میں میں اپنے سپاہیوں کے ساتھ اور اپنے دو ساتھی ہندوستانی افسروں کے ساتھ (محمد نواز خان، جو پٹھان تھے، اور گوپال سنگھ، جو سِکھ تھے) برابر اردو بولتا رہا تھا اور سمجھتا تھا کہ مجھے اردو اچھی خاصی آتی ہے۔ ایك حد تك یہ ٹھیك بھی تھا، لیكن میں اردو ادب سے بالكل ناواقف تھا۔ البتّه ایك خاص قسم کی ادبی زبان سے تھوڑی بہت واقفیت تھی۔ وہ اس طرح که ہندوستانی کمیونسٹ پارٹی نے ہو۔ ۱۹۲۲ کے بعد مارکس اور اسٹالن کی بعض تصانیف کے اردو ترجمے شائع کرنے شروع کیے تھے اور میں نے ان میں سے بعضوں کو ڈکشنری کی مدد سے پڑھا بھی تھا۔ پھر بھی جب اردو ادب کا مطالعہ شروع کیا تو مجھے کافی صدمہ پہنچا، اور فوراً احساس ہوا کہ مارکسنرم کی زبان اور اردو ادب کی زبان میں زمین آسمان کا فرق ہے۔ اتفاق سے سب سے مارکسنرم کی زبان اور اردو ادب کی زبان میں خمیل پڑھتے ہی میں نے محسوس کیا کہ "ہنوز اردو والوں کے لیے بھی کافی مشکل ہے۔ چند جملے پڑھتے ہی میں نے محسوس کیا کہ "ہنوز دئی دور است" اور یہ کہ تین سال پڑھنے کے بعد اردو میں فرسٹ کلاس آنرز لانا کوئی آسان کام نہیں ہوگا۔ خیر میں کافی محنت کرتا رہا اور مجھے فرسٹ کلاس آنرز لانا کوئی

اسی قسم کی خوش فہمی سنسکرت کے بارے میں بھی تھی جسے میں نے اپنے ضمنی مضمون کے طور پر اختیار کیا تھا۔ کیمبرج میں میں نے لاطینی اور قدیم یونانی پڑھی تھی۔ مجھے معلوم تھا که یه دونوں زبانیں گویا سنسکرت کی بہنیں ہیں۔ میرا خیال تھا که اس کا مطالعه بھی میرے لیے مشکل نہیں ہوگا۔ لیکن یه اندازہ بھی غلط نکلا۔ لگے ہاتھوں یه بھی بتادوں که ان دنوں میرا خیال تھا که اردو اور سنسکرت پڑھنے کے بعد شمالی ہند کی دوسری زبانیں سیکھنے میں کوئی خاص مشکل نہیں ہوگی۔ جب میں نے ان ساری خوش فہمیوں کو دور کیا اور صحیح صورتِ حال سے واقف ہوگیا تو میں نے پوری تندہی کے ساتھ اپنی مشکلات کا سامنا کیا اور تین سال کی مستقل محنت کے بعد (جیسا که میں نے اوپر بیان کیا ہے) فرسٹ کلاس میں بی۔ اے۔ آنرز کا امتحان پاس کر لیا۔

یہاں میں اردو کے اس نصاب کے بارے میں کچھ اور بتانا چاہتا ہوں جو اس زمانے میں رائع تھا۔ شاعری میں ایك ہی کتاب مقرر تھی۔ اس کا عنوان تھا "نظمِ منتخب" اور یه کتاب آزادی سے پہلے کی انڈین آرمی کے ان انگریز افسروں کے لیے مرتب کی گئی تھی جو اردو پڑھنا اور انڈین آرمی کے اردو امتحانات دینا چاہتے تھے۔ کتاب ویسے بری نہیں تھی۔ اس میں ولی کے زمانے سے لے کر اکبر الله آبادی کے زمانے تك کے بڑے بڑے شعرا کے کلام كا انتخاب تھا۔ بعض لمبی نظمیں پوری کی پوری اس میں شامل تھیں۔ مثال کے طور پر میر انیس كا مرثیه "جب قطع کی مسافتِ شب آفتاب نے" اور حالی كا مسدس۔ اکبر کے بعد کے کسی شاعر كا انتخاب اس میں نہیں تھا۔ اس کی وجه یه تھی كه یه کتاب ۱۹۰۹ میں مرتب کی گئی شاعر كا انتخاب اس میں انگریزوں پر تنقید کی گئی ہو۔ ظاہر ہے که اکبر کے سب سے ایسا شعر نہیں تھا جس میں انگریزوں پر تنقید کی گئی ہو۔ ظاہر ہے که اکبر کے سب سے زیادہ جاندار اشعار اس میں ناپید تھے۔ مجھے یه جان کر بڑا تعجب ہوا که SOAS کے نصاب میں اقبال کی بھی کوئی نظم نہیں تھی۔ اس زمانے میں یه عام اصول تھا که کسی انتخاب میں ایسے شاعر یا ادیب کی تصنیف نہیں ہونی چاہیے جو اس وقت زندہ ہو۔

لیکن اقبال کی وفات نو سال پہلے ہو چکی تھی۔ جب میں نے اپنے ہندوستانی دوستوں کو یہ بتایا تو ان کو بہا طور پر حیرت ہوئی۔ بعد میں مجھے احساس ہوا که اس کی اصل وجه کیا ہے۔ میرے استاد A.H. Harley تھے اور انھوں نے نصاب میں صرف وہی کتابیں رکھی تھیں جو انھوں نے خود ایك پرانے استاد سے پڑھی تھیں جسے وہ ہمیشه ۱۳۸۷ "old munshi کے الفاظ سے یاد کرتے تھے۔ میں ہارلی صاحب کے پہلو میں بیٹھا "نظم منتخب"

پڑھتا تھا۔ اس کے حاشیے بہت چوڑے تھے اور وہ تمام ان نوٹس سے بھرے ہوے تھے جو Myold"

inunshi نے لکھائے ہوں گے۔ میں اس بات کو ثابت تو نہیں کرسکتا لیکن پھر بھی مجھے یقین

پے که ہارلی صاحب کوئی کتاب، کوئی نظم، یا کوئی شعر نہیں پڑھا سکتے تھے جسے ۱۳۷۷

inunshi oi ان کو نه پڑھایا ہو۔ اس بات کی تائید اس بات سے ہوتی ہے که جب میں نے

ہارلی صاحب کو بتایا که میں نصاب میں اور چیزیں شامل کرنا چاہتا ہوں تو انھوں نے

فوراً کہا، "مگر ان نئی چیزوں کو آپ کیسے پڑھائیں گے؟" میں نے کہا که جب کوئی بات

میری سمجھ میں نه آئے گی تو میں بلگرامی سے اس کی تشریح کرنے کو کہوں گا۔ میرے اس

جواب سے ان کو تعجب ہوا، لیکن وہ خاموش رہے۔ (بلگرامی کا ذکر آگے چل کر آئے گا۔)

نثر کی کتابوں کی ایك نامكمل فہرست میں پہلے دے چکا ہوں۔ ان کے علاوہ رتن ناتھ سرشار کے "فسانۂ آزاد" کا ایك چھوٹا سا انتخاب تھا جس کا عنوان "آزاد کے کارنامے" رکھا گیا تھا۔ اسی طرح کا ایك دوسرا انتخاب "خوجی کے کارنامے" تھا، لیکن وہ ہمارے نصاب میں نہیں تھا۔ ظاہر ہے که "آزاد" اور "خوجی" کی یه علیحدگی طالب علموں کے لیے مفید نہیں تھی، بہر حال ـــ

ہارلی کے علاوہ دو استاد تھے جنھوں نے مجھے پڑھایا۔ Captain A.R. Judd اور حامد حسن بلگرامی۔ جڈ صاحب ایك علیحدہ مضمون کے مستحق ہیں۔ ("ا Urdu and" میں ان کا ذکر ذرا زیادہ تفصیل سے ہے اور شان الحق حقی نے بھی ان کے بارے میں کچھ لکھا ہے۔) یہاں صرف ایك واقعه بتانا چاہتا ہوں جس سے ان کی ایك خصوصیت کا پته چلتا ہے۔ وہ مجھے "فسانۂ آزاد" کا وہ انتخاب پڑھا رہے تھے جس کا ذکر میں نے ابھی کیا ہے۔ اس کی زبان سے وہ بے حد محظوظ ہوتے تھے اور بار بار پوچھتے "یه بہت ہی اچھی کتاب ہے۔ کس نے لکھی؟" میں بتاتا رہا۔ صاف پته چلتا تھا که سرشار کا نام ان کے لیے بالکل اجنبی تھا۔ اگر اردو ادب سے دلچسپی ہوتی تو ظاہر ہے انھیں معلوم ہوتا که سرشار کون تھا۔ مگر واقعه یه تھا که ان کو صرف زبان سے دلچسپی تھی، اور خود کہتے تھے که "مجھے اردو کے محاوروں اور ضرب الامثال سے دلچسپی ہے۔" لیکن زبان پر وہ عبور تھا جو میں نے کبھی کسی اور ادر ضرب الامثال سے دلچسپی ہے۔" لیکن زبان پر وہ عبور تھا جو میں نے کبھی کسی اور ادر ضرب الامثال سے دلچسپی ہے۔" لیکن زبان پر وہ عبور تھا جو میں نے کبھی کسی اور ادر ضرب الامثال سے دلچسپی ہے۔" لیکن زبان پر وہ عبور تھا جو میں نے کبھی کسی اور ادر ضرب الامثال سے دلچسپی ہے۔" لیکن زبان پر وہ عبور تھا جو میں نے کبھی کسی اور ادر ضرب الامثال سے دلچسپی ہے۔" لیکن زبان پر وہ عبور تھا جو میں نے کبھی کسی اور ادر ضرب الامثال سے دلچسپی ہے۔" لیکن زبان پر وہ عبور تھا جو میں نے کبھی کسی اور

حامد حسن بلگرامی ایك عہدے پر مقرر تھے جسے SOAS کی اصطلاح میں overseas کہتے تھے۔ خدا جانے ان کا تقرر کیسے ہوا تھا۔ انھوں نے کبھی کسی یونی ورسٹی میں نہیں پڑھایا تھا۔ SOAS آنے سے پہلے وہ ڈون اسكول دہرہ دون میں پڑھاتے تھے اور ان

کی واحد تصنیف ایك چهوٹی سی كتاب "خلاصه نگاری" تهی جو انهوں نے اسكول كے طالب علموں کے لیے مرتب کی تھی۔ ادب کا مطالعہ کافی محدود تھا۔ فیض کو وہ ہمیشه "فیض محمد فیض" کہتے تھے اور اقبال کے متعلق ایك دفعه کہا (انگریزی میں) Some" mature minds consider that it is too soon to write about him. I myself have not written about him." ہارلی کا رویہ ان دونوں استادوں کے ساتھ بالکل انگریزی راج کے پرانے انگریزوں کا تھا۔ سمجھتے تھے که چونکه ان کا عہدہ ان دونوں سے برتر ہے اس لیے یه ضروری ہے که ہر معاملے میں اپنی برتری کا اظہار کریں۔ یہی وجه تھی که جب میں نے کہا "جب کوئی بات میری سمجھ میں نہیں آئے گی تو میں بلگرامی سے پوچھوںگا" توان کو تعجب ہوا۔ سمجھے ہوں گے که کسی ہندوستانی سے اپنی لاعلمی کا اظہار کرنا کسی انگریز کے شایان شان نہیں۔ رہے جڈ، تو ہارلی کی نظر میں ان کی کوئی خاص حیثیت نہیں تھی۔ وہ ایك معمولی گورے سیابی بن کر ہندوستان گئے تھے اور صرف دوسری عالمی جنگ کے غیر معمولی حالات کی بنا پر کپتان بنا دیے گئے تھے۔ انھوں نے کبھی اعلٰی تعلیم نہیں پائی تھی۔ بی. بی. سی. والی انگریزی نہیں بول سکتے تھے اور ان کا لب و لہجه خاص Norfolk کا تھا جہاں وہ پیدا ہوے اور پلے بڑھے تھے۔ ہارلی کی نظر میں قابل قدر صرف ان کا اردو پر حیرت انگیز عبور تھا اور بس۔ اس میں ہارلی کا اور ان کا کوئی مقابلہ نہیں تھا، لیکن ہارلی کے لیے اس بات کا اعتراف ممکن ہی نہیں تھا۔ ایك واقعه مجھے یاد ہے۔ جڈ مجھے پڑھا رہے تھے که ہارلی کمرے میں داخل ہوے۔ دسمبر کی چھٹیاں شروع ہونے والی تھیں اور ہارلی نے مجھ سے پوچھا "آپ چھٹیوں میں پڑھنے آتے رہیں گے؟" میں نے کہا "جی ہاں، میں سمجھتا ہوں که اگر میں مسلسل کام کرتا رہوں تو کافی ترقی کر سکتا ہوں۔'' ہارلی نے کہا 'مسلسل' نہیں 'سلسلے وار'۔'' ان کے جانے کے بعد جڈ نے کہا که ''ان سے نه کہیے گا، مگر 'مسلسل' ہی ڻهيك تها۔''

خیر، یه تهیں میرے استادوں کی کوتاہیاں۔ لیکن ان کوتاہیوں کے مقابلے میں تینوں کی خوبیاں کہیں زیادہ تهیں۔ ہارلی بچارے بوڑھے ہوگئے تھے اور لندن سے کافی دور رہتے تھے لیکن اپنے آرام کی فکر بالکل نہیں کرتے تھے۔ یونی ورسٹی کی تعطیلوں میں بھی وہ نه صرف خود SOAS پڑھانے آنے کے لیے تیار تھے بلکه یه بھی چاہتے تھے که میں بھی وہاں آؤں اور ان سے پڑھوں۔ اور عام طور پر میں آتا تھا۔ جڈ نے مجھے اتنی اردو سکھائی که کوئی دوسرا انگریز نہیں سکھا سکتا تھا۔ بلگرامی نے بھی پڑھانے میں بڑی محنت کی اور جیسے دوسرا انگریز نہیں سکھا سکتا تھا۔ بلگرامی نے بھی پڑھانے میں بڑی محنت کی اور جیسے

انگریزی میں کہتے ہیں out of the way جا کے میری مدد کرنے کے لیے تیار رہتے تھے۔ جب میں ۱۹۶۹ میں لیکچرر مقرر ہوا اور ہندوستان اور پاکستان جانے کی تیاریاں کر رہا تھا تو انھوں نے مجھے ذاکر حسین، احتشام حسین، مولوی عبد الحق اور بعض دوسرے "بڑے آدمیوں" کے نام تعارفی خط لکھ کے دیے، جس سے مجھے بڑی سہولت ہوئی۔

یونی ورسٹی کے استادوں کے علاوہ میرے بعض ہندوستانی دوستوں نے میری بہت مدد کی۔ ہمیشہ سے میرا خیال ہے کہ جب تك آپ اردو روانی سے اور اچھی خاصی صحت کے ساتھ نه بول سكیں یه دعویٰ نہیں کرسكتے که آپ کو اردو آتی ہے۔ اس لیے میں نے اردو میں گفتگو کرنے کی مشق کرنی چاہی۔ دو اردو داں، بلکه اہلِ زبان، دوستوں نے باقاعدہ ملاقاتیں کر کے اس میں میری مدد کی۔ ایك حیدرآباد دکن کی خاتون سردار محبوب اور ایك یو۔ ہی۔ کے صاحب مقبول احمد جو بعد میں علی گڑھ میں پروفیسر ہو گئے۔ ...

اس کے بعد اردو سیکھنے کے عمل کی (محدود معنوں میں) تکمیل ۱۹۵۰-۱۹٤۹ میں ہوئی۔ ظاہر ہے کی "تکمیل" کی منزل کبھی نہیں آتی، لیکن اس تعلیمی رخصت کے ایك سال میں میرا روانی سے اردو بولنا جاری رہا اور میرے اردو الفاظ کے ذخیرے میں بھی خاصا بڑا اضافہ ہوا۔

*

اب میں تاریخ کی ترتیب کو چھوڑ کر علیحدہ علیحدہ موضوعات پر اپنے خیالات کا اظہار کرنا چاہوں گا جو وقتاً فوقتاً ذہن میں آتے رہتے ہیں۔

اردوكي بعض خصوصيتين

ان قریب قریب ساٹھ سال کے دوران جن میںمجھے زیادہ سے زیادہ اردو سمجھنے، بولنے، پڑھنے اور لکھنے کا تجربہ رہا ہے میں نے محسوس کیا ہے که اردو زبان اور اردو تحریر کے اسلوب میں بعض باتیں ہیں جن کو میں نے کسی دوسری زبان میں نہیں دیکھا۔ ان میں سے کچھ یه ہیں:

(۱) مبالغه اردو والوں کے مزاج میں ایك قسم کی انتہا پسندی ہے میں نے اکثر دیکھا ہے که میرے انگریزی مضامین کے مترجموں نے اکثر میرے محتاط بیانات کا ترجمه ایسے جملوں میں کیا ہے جن میں میری احتیاط کی بو تك نہیں آتی ایسے ترجموں كو غلط كہنا غالباً زیادہ صحیح نہیں ہوگا كیوں كه اردو كا محاورہ یہی ہے (حالانكه میں ان جملوں میں

ترمیم کرنا ضروری سمجهتا ہوں!)۔

(۲) اردو لکھنے میں لکھنے والا عام طور پر ایسی تکلف کی زبان لکھنا پسند کرتا ہے جو میرے نزدیك نه ضروری ہے نه مناسب۔ بہت سے لکھنے والے فارسی کے استعمال سے اپنی تحریر میں ایك خاص شان پیدا کرنا چاہتے ہیں اور اکثر پڑھنے والے غالباً سمجھتے ہیں که اس سے واقعی ایك خاص شان پیدا ہوئی ہے۔ ان کو یه بات پسند ہے۔ اور مجھے بالكل پسند نہیں! جب آپ "اس کے علاوہ" لکھ سکتے ہیں تو خواہ مخواہ "علاوہ از ایں" کیوں لکھتے ہیں؟

حال ہی میں ایك صاحب نے مجھے ایك خط میں لكھا ہے "آپ كا گرامی نامه موصول ہوا۔" اگر اس كے بجائے وہ لكھتے "آپ كا خط ملا" تو اس میں كیا برائی ہوتی؟ (اسی بات كی بے شمار مثالیں دی جاسكتی ہیں۔) اس كے علاوہ ("علاوہ از ایں") ایك اور بات ہے۔ بعض لوگوں كو اپنی فارسی دانی كی نمائش كرنے كا بڑا شوق ہے، اور یه جانتے ہوے كه اب كم لوگ ہیں جنھیں فارسی آتی ہے جان بوجھ كے فارسی كے اشعار نقل كریں گے۔ خیر، اگر آپ كو كسی موقعے پر كسی فارسی شعر كو نقل كرنا موزوں معلوم ہوتا ہے تو ضرور نقل كيجيے، مگر اس كے ساتھ اردو ترجمه بھی دیدیجیے تاكه لوگ آپ كا مطلب سمجھ سكیں۔ جو ترجمه نہیں دیتے، معلوم ہوتا ہے كه ان كے دل میں یه مكالمه ہو رہا ہے:

سوال: کیا آپ اس کا ترجمه کر سکتے ہیں؟

جواب: (جھوٹے تعجب کے ساتھ) اچھا؟ آپ کو فارسی نہیں آتی؟ معاف کیجیے، میں سمجھتا تھا که ہر پڑھا لکھا آدمی فارسی جانتا ہے۔

(ویسے اردو والوں پر کچھ موقوف نہیں۔ بہت سے انگریز مصنف ـــ اب بھی، اگرچہ پہلے کے مقابلے میں کم ـــ اپنی تحریروں میں فرانسیسی اور لاطینی کے اشعار یا عبارتیں نقل کرتے ہیں حالانکه خوب جانتے ہیں که وہ زمانه کبھی کا گزر گیا جب تعلیم یافته انگریز یه زبانیں جانتے تھے۔)

(۳) cliches کا استعمال۔ (پته نہیں که cliches کا اردو ترجمه کیا ہوگا۔) cliche انگریزی میں ایسے لفظ کو کہتے ہیں جو سیدھے سانے الفاظ کے بجائے ذرا زیادہ اثر پیدا کرنے کے لیے استعمال کیے جاتے تھے اور جو ایک زمانے میں واقعی یه اثر پیدا کرتے بھی تھے مگر اب بار بار استعمال ہونے کی وجه سے اتنے پٹے ہوے معلوم ہوتے ہیں که پڑھنے والے کو کوفت ہوتی ہے۔ ویسے یه کہنا زیادہ صحیح ہوگا که انگریز پڑھنے والے کو کوفت ہوتی ہے۔ مجھے معلوم ہوتا

ہے که اردو پڑھنے والے یه محسوس ہی نہیںکرتے۔ مثال کے طور پر یه لکھنے کے بجائے که کتاب "چھپی ہے" لوگ لکھیں گے که وہ "زیورِ طبع سے آراسته ہوئی۔" یه مجھے مضحکه خیز الفاظ معلوم ہوتے ہیں، لیکن معلوم ہوتا ہے که اردو پڑھنے والوں کا یه ردِ عمل بالکل نہیں ہوتا۔

- (٤) اسی سے متعلق ایك اور بات ہے جسے میں نے اكثر دیكھا ہے۔ آپ كسی خاص موضوع پر مضمون یا كتاب لكھ رہے ہیں۔ اصل موضوع پر آنے سے پہلے آپ تمہید كے طور پر ایك ایسی بات بتانا ضروری سمجھتے ہیں جس سے آپ كا ہر قاری پہلے سے بہت ہی اچھی طرح واقف ہے۔ احتشام حسین كی ایك كتاب اردو زبان كے بارے میں ہے۔ كتاب اس وقت میرے پاس نہیں، لیكن اگر مجھے صحیح یاد آتا ہے تو اس كا پہلا جمله ہے " ہر بچه كوئی نه كوئی نه كوئی زبان بولتا كوئی زبان بولتا ہے"۔ بھلا بتائیے، یه كون نہیں جانتا كه " ہر بچه كوئی نه كوئی زبان بولتا ہے"؟ حال میں میں نے انڈیا كے قومی كونسل برائے فروغ اردو زبان كے رسالے "اردو دنیا" كے ایك شمارے میں ایك دگشنری پر تبصرہ پڑھا۔ اس كے پہلے پیراگراف میں قاری كو بتایا گیا ہے كه دگشنری كس چیز كو كہتے ہیں اور اس كا مصرف كیا ہے۔ تبصرہ نگار سے یه پوچھنے كو جی چاہتا ہے كه كیا آپ سمجھتے ہیں كه ایسے مضمون كا پڑھنے والا نہیں جانتا كه دگشنری كیا ہے اور اس كا مصرف كیا ہے؟
- (ه) اردو میں اپنے قصور کا صاف صاف اعتراف کرنا محاورے کے خلاف ہے۔ اگر کسی صاحب کے خط کا جواب دینے میں بہت دیر ہوگئی ہو تو میں لکھوں گا، "مجھے افسوس ہے که آپ کے خط کا جواب میں اس سے پہلے نہیں لکھ/دے سکا،" حالانکه میں لکھ سکتا تھا، اور ایمانداری کا تقاضا تھا، لیکن "میں نہیں لکھ/دے سکا۔" نہیں، "میں نے نہیں لکھا/دیا" لکھنا چاہیے۔ لیکن یه اردو کا محاورہ نہیں۔

[مسلسل]